

राज्यातील भूदान व ग्रामदान अधिनियमांतर्गत जमिनींच्या संदर्भात शासनाची भूमिका ठरविण्याकरीता शासनास शिफारशी करण्याकरीता अभ्यास समिती नियुक्त करण्याबाबत.....

महाराष्ट्र शासन
महसूल व वन विभाग
शासन निर्णय क्रमांक: जमीन -२०१६/प्र.क्र.१००/ज-१
मादाम कामा मार्ग, हुतात्मा राजगुरु चौक
मंत्रालय, मुंबई-४०० ०३२.
दिनांक: २३ मार्च, २०१६

प्रस्तावना :-

प्रदान करण्यात आलेल्या शासकीय जमिनींचा धारणाधिकार रुपांतरीत करणेसाठी महाराष्ट्र जमीन महसूल संहिता-१९६६ मध्ये सुधारणा करणे या विषयाबाबत मंत्रिमंडळाच्या दि.१७.०२.२०१६ रोजीच्या बैठकीमध्ये निर्णय घेतांना मंत्रिमंडळाने राज्यातील महाराष्ट्र ग्रामदान अधिनियम, १९६४ आणि मध्य प्रदेश भूदान यज्ञ अधिनियम, १९५३ या कायद्याखालील जमिनी यांच्या संदर्भातही शासनाची भूमिका ठरविण्याकरीता अभ्यास करून शासनाच्या अहवाल सादर करण्याकरीता प्रधान सचिव (महसूल) यांच्या अध्यक्षतेखाली समिती स्थापन करण्याचाही निर्णय घेतला आहे.

सबब, त्या अनुषंगाने राज्यातील राज्यातील भूदान व ग्रामदान अधिनियमांतर्गत जमिनींच्या संदर्भात शासनाची भूमिका ठरविण्याकरीता यासंदर्भात सर्वंकष अभ्यास करून शासनास योग्य शिफारस करण्याकरीता प्रधान सचिव (महसूल) यांच्या अध्यक्षतेखाली अभ्यास समिती गठीत करण्याची बाब शासनाच्या विचाराधीन होती.

शासन निर्णय:-

राज्यातील महाराष्ट्र ग्रामदान अधिनियम, १९६४ आणि मध्य प्रदेश भूदान यज्ञ अधिनियम, १९५३ अधिनियमांतर्गत जमिनींच्या संदर्भात शासनाची भूमिका ठरविण्याकरीता याबाबत सर्वंकष अभ्यास करून शासनास योग्य शिफारसी करण्याकरीता या आदेशान्वये प्रधान सचिव (महसूल) यांच्या अध्यक्षतेखाली खालीलप्रमाणे समिती गठीत करण्यात येत आहे.

- | | |
|--|------------|
| १. प्रधान सचिव (महसूल), महसूल व वन विभाग, मंत्रालय, मुंबई | अध्यक्ष |
| २. अप्पर मुख्य सचिव (वित्त) यांनी नामनिर्देशित केलेला वित्त विभागाचा प्रधान सचिव /सचिव स्तराचा अधिकारी | सदस्य |
| ३. प्रधान सचिव (विधी व न्याय) | सदस्य |
| ४. विभागीय आयुक्त, पुणे विभाग | सदस्य |
| ५. विभागीय आयुक्त, नाशिक विभाग | सदस्य |
| ६. विभागीय आयुक्त, नागपूर विभाग | सदस्य |
| ७. उप सचिव (ज-१), महसूल व वन विभाग, मंत्रालय, मुंबई | सदस्य सचिव |

०२. सदर समितीची कार्यकक्षा खालीलप्रमाणे राहिल :-

अ) राज्यातील विविध भागातील भूदान व ग्रामदान अधिनियमांतर्गत जमिनींच्या वापराची सद्यस्थितीचा अभ्यास करुन अशा जमिनींचे झालेले बेकायदेशीर हस्तांतरण व वापरात बदल यावर उपाययोजना सुचविणे.

ब) नागरीकरणाच्या प्रभाव क्षेत्रातील भूदान व ग्रामदान जमिनींच्या वापर व विनियोगाच्या संनियंत्रण आणि व्यवस्थापना विषयी शिफारशी करणे.

क) अन्य अनुषंगिक बाबी विषयी शिफारशी करणे.

०३. उपरोक्त कार्यक्षेत्रातील विषयांबाबत सर्वंकष अभ्यास करुन अशा जमिनींच्या संदर्भात योग्य शिफारशीसह समितीने आपला अभ्यास अहवाल ३ महिन्यात शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२३१७४२२०१८१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सुनिल कोठेकर
अवर सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव, मंत्रालय, मुंबई.
- २) मा.मंत्री (महसूल) यांचे खाजगी सचिव/वि.का.अ., मंत्रालय, मुंबई.
- ३) मा.राज्यमंत्री (महसूल), यांचे खाजगी सचिव, मंत्रालय, मुंबई.
- ४) मा.मुख्य सचिव, महाराष्ट्र शासन, मंत्रालय, मुंबई.
- ५) अपर मुख्य सचिव (वित्त), वित्त विभाग, मंत्रालय, मुंबई.
- ६) प्रधान सचिव (महसूल) यांचे स्वीय सहायक, महसूल व वन विभाग, मुंबई.
- ७) प्रधान सचिव, विधी व न्याय विभाग, मंत्रालय, मुंबई.
- ८) विभागीय आयुक्त, पुणे विभाग, पुणे.
- ९) विभागीय आयुक्त, नाशिक विभाग, नाशिक
- १०) विभागीय आयुक्त, नागपूर विभाग, नागपूर.
- ११) उप सचिव (ज-१), महसूल व वन विभाग, मंत्रालय, मुंबई.
- १२) निवडनस्ती (ज-१)